

प्रॉपर्टी कारोबारी के 5 हत्यारों को पुलिस ने सड़क पर पैदल घुमाया

क्राइम सीन से एक किलोमीटर दूरी तक बदमाशों की परेड़ करवाने के पीछे पुलिस का मकसद, इनका खौफ लोगों के मन से खत्म करना था

-कार्यालय संवाददाता-जयपुर। कश्मीरी इलाके में प्रॉपर्टी कारोबारी विजेन्द्र सिंह के पांच हत्यारों को पुलिस ने क्राइम सीन से लेकर करीब एक किलोमीटर तक परेड़ कराई। मुख्य आरोपी सागर सिंह, नागर सिंह, जितेंद्र सिंह, भूपेंद्र सिंह और अजय सिंह को घटना स्थल को तस्करी कराने के लिए पुलिस इन पांचों बदमाशों को अपने साथ पैदल ही लेकर क्राइम सीन पर पहुंची। इस दौरान बड़ी संख्या में पुलिस जांचे की मौजूदगी में इन बदमाशों को परेड़ कराई गई।

■ प्रॉपर्टी कारोबारी विजेन्द्र सिंह की इन बदमाशों ने जिस तरह से सरैराह हत्या की थी, उसके बाद से लोगों में इन बदमाशों के प्रति दहशत फैल गई थी

■ गिरफ्तार आरोपी सागर सिंह और नागर सिंह ने 25 अक्टूबर को किसी प्लॉट के विवाद में युवक और उसकी मां पर पिस्टल तानकर धमकाया था, बदमाशों की परेड़ करवाने के बाद पीड़ितों ने भी थाने में मामला दर्ज कराया है

अन्य लोगों ने भी शिकायतें दी हैं। गत 25 अक्टूबर को सागर सिंह और नागर सिंह ने किसी प्लॉट के विवाद को लेकर आनंद सिंह और उसकी मां पर पिस्टल तान दी थी। यही नहीं इन दोनों बदमाशों ने आनंद सिंह की बाइक में तोड़फोड़ और आनंद के साथ गंभीर मारपीट की थी। बदमाशों के घर से आनंद सिंह ने इस संबंध में कोई शिकायत नहीं दी। बदमाशों को पुलिस परेड़ होने के बाद आनंद सिंह अपनी मां को लेकर कश्मीरी थाने पहुंचा। जहां पर सागर सिंह और नागर सिंह के खिलाफ मारपीट, तोड़फोड़, फायरिंग और पिस्टल दिखाकर धमकाने का मुकदमा दर्ज कराया है। सागर सिंह और नागर सिंह एक जमीन को लेकर आनंद सिंह को पिछले कई समय से धमका रहे थे।

के पास कई ऐसे वीडियो थे, इसमें यह बदमाश वारदात करते हुए दिखाई दे रहे थे। इन बदमाशों ने क्राइम सीन से लगभग एक किलोमीटर तक पहले पूरी रैकी की हुई थी। जिस प्रकार से इन बदमाशों ने मौके पर वॉरेंडर सिंह पर हमला कर उसकी गाड़ी और उसके साथ जमकर मारपीट की थी। वह वीडियो सोशल मीडिया पर चल रहा

था। इस वीडियो से लोगों के मन में इन बदमाशों के प्रति दहशत व्याप्त हो गई थी। जब से इन बदमाशों को पुलिस ने एक किलोमीटर की परेड़ कराई है उसके बाद से कई लोग इन बदमाशों के खिलाफ शिकायत लेकर थाने आने लगे हैं। एसीपी प्रमोद स्वामी ने बताया कि गिरफ्तार बदमाशों के खिलाफ कई

‘लैंगिक समानता बढ़ाने में मीडिया भूमिका निभाएं’

जयपुर (कासं)। महिला अधिकारिता निदेशालय की ओर से यूएनएफपीए के सहयोग से शुक्रवार को जयपुर स्थित एक होटल में मीडिया कार्यशाला का आयोजन किया गया। जिसमें प्रिन्ट, रेडियो व इलक्ट्रॉनिक मीडिया के प्रतिनिधियों ने भाग लिया।

महिला एवं बाल विकास सचिव दिनेश कुमार यादव ने महिलाओं से संबंधित अधिकारों पर जोर देते हुए कहा कि सदियों से चले आ रहे जेंडर आधारित मानदंडों के कारण महिलाओं को अपने अधिकारों से वंचित रहना पड़ा है। उन्होंने कहा कि भारत में आजादी के समय से ही लैंगिक समानता को महत्व दिया गया। स्वतंत्रता प्राप्ति के बाद से ही महिलाओं को पुरुषों के साथ बराबरी से मतदान का अधिकार दिया गया। जबकि कई लोकतांत्रिक देशों को ऐसा करने में बहुत समय लगा। उन्होंने कहा कि लैंगिक समानता को मीडिया प्रमुखता से आगे बढ़ाएगा तो निश्चित रूप से समाज में परिवर्तन होगा और लोकतांत्रिक मूल्यों की स्थापना सुनिश्चित होगी। उन्होंने कहा कि समाज को दिशा देने में मीडिया सशक्त है। लैंगिक समानता को स्थापित करने में मीडिया महत्वपूर्ण भूमिका का निर्वहन कर सकता है।

एक्ट्रेस तापेश्वरी शर्मा ने साझा किया अभिनय की दुनिया से डीजे करियर चुनने तक का सफर

उन्होंने कहा “देश में बहुत कम महिला डीजे हैं, लेकिन अगर कोई टैलेंटेड है और अपने हुनर को जानता है, तो इस फील्ड में अपनी छाप छोड़ सकता है”

जयपुर (कासं)। टीवी अभिनेत्री तापेश्वरी शर्मा इन दिनों बतौर डीजे काम कर रही हैं। इन दिनों जयपुर में प्रस्तुति देने पहुंची तापेश्वरी ने मीडिया से खुलकर अपने अभिनय के करियर और उसके बाद डीजे के रूप में काम करने के सफर पर बातचीत की।



एक्ट्रेस तापेश्वरी शर्मा

उन्होंने कहा कि मैं करीब 8 साल से ज्यादा समय से टेलीविजन इंडस्ट्री का हिस्सा हूँ। अब कुछ सालों के लिए एक्टिंग से ब्रेक लिया है, लेकिन मेरा इरादा जल्द ही वापसी करने का है। मैंने वेब शो और फिल्में, विज्ञापनों आदि में भागों के लिए परीक्षण शुरू कर दिया है और मुझे यकीन है कि मैं जल्द ही अभिनय में वापस आऊंगी।

जब पत्रकारों ने उनसे पूछा कि देश में बहुत कम महिला डीजे हैं, इस उद्योग का हिस्सा बनकर उन्हें कैसा लगा? इस पर तापेश्वरी शर्मा ने कहा कि मैं खुद को एक कलाकार मानती हूँ, चाहे

वह कैमरे के सामने अभिनय करना हो, मंच पर नृत्य करना हो या भीड़ के लिए संगीत बनाना हो। हाँ, फील्ड डीजे की संख्या ज्यादा नहीं है, लेकिन अब यह इंडस्ट्री फीमेल डीजे के लिए अपनी बाहें खोल रही है और अगर कोई टैलेंटेड है

■ मीडिया से रूबरू हुई तापेश्वरी शर्मा ने बताया कि “मैं करीब 8 साल से ज्यादा समय से टेलीविजन इंडस्ट्री का हिस्सा हूँ। अब कुछ सालों के लिए एक्टिंग से ब्रेक लिया है, लेकिन मेरा इरादा जल्द ही वापसी करने का है।”

और अपने हुनर को जानता है, तो वे वास्तव में अपनी छाप इस फील्ड में छोड़ सकते हैं। मैंने मुंबई में एक संस्थान से डीजेंग सीखा और उसके बाद मुंबई में सबसे अच्छे डीजे में से एक “डीजे साइरस” के तहत प्रशिक्षित किया। कॉविड महामारी ने मुझे एहसास कराया है कि पुरुषों और महिलाओं दोनों के लिए काम करना और वित्तीय भार साझा करना और घरेलू जिम्मेदारियां बांटना कितना महत्वपूर्ण है।

जयपुर में दूसरी बार परफॉर्म करने के सफल पर उन्होंने कहा कि 6 साल तक सीकर में बसाई करने और अक्सर जयपुर घूमने के बाद, मैंने इस खूबसूरत

‘4 सप्ताह में न्यायिक अफसरों की आवास समस्या को दूर करें’

जयपुर। राजस्थान हाईकोर्ट ने न्यायिक अधिकारियों का तबादला होने के बाद तत्काल आवास उपलब्ध नहीं होने और इस अवधि में सफिकट हाउस में सामान्य किराया देने से जुड़े मामले में प्रमुख विधि सचिव को समस्या निस्तारण के लिए चार सप्ताह का समय दिया है। जस्टिस एएम श्रीवास्तव और वीके भारवानी की खंडपीठ ने यह आदेश राजस्थान ज्यूडिशियल सर्विस ऑफिसर्स एसोसिएशन की याचिका पर दिए।

सुनवाई के दौरान प्रमुख विधि सचिव प्रवीर भटनागर अदालत में पेश हुए। उन्होंने अदालत को आश्वस्त किया कि मामले में सेटी कमीशन और सुप्रीम कोर्ट की ओर से दिए निर्देशों की पालना चार सप्ताह में पूरी कर ली जाएगी। इस पर अदालत ने मामले की सुनवाई चार सप्ताह बाद रखी है। याचिका में अधिवक्ता डॉ. महेश शर्मा ने बताया कि सेटी कमीशन ने न्यायिक सेवा को अन्य ऑल इंडिया सेवा से अलग प्रकृति का माना है। वहीं न्यायिक अधिकारियों को निशुल्क आवास देने का प्रावधान किया है। वहीं दूसरी ओर राजस्थान सफिकट हाउस नियमों के तहत ऑल इंडिया सर्विस के अधिकारियों को सफिकट हाउस में ठहरने के लिए अधिकतम दिनों की बाध्यता नहीं है। जबकि न्यायिक अधिकारियों को सात दिन के बाद तय सामान्य किराया देना पड़ता है।

कालवाड़ और सिरसी रोड पर दो अवैध कॉलोनियां ध्वस्त

छह बीघा कृषि भूमि पर शिव वाटिका प्रथम और मारुति नगर के नाम से बसाई थी अवैध कॉलोनी

-कार्यालय संवाददाता-जयपुर। जेडीए की प्रवर्तन विंग ने कालवाड़ व सिरसी रोड पर 6 बीघा कृषि भूमि पर काटी जा रही दो अवैध कॉलोनियां को खुद-बुर्द किया। यह कॉलोनियां “शिव वाटिका-प्रथम” और “मारुति नगर” के नाम से बसाई जा रही थी। दोनों जगह काश्तकार व बिल्डरों ने न तो कृषि भूमि का भू-रूपांतरण



■ काश्तकारों ने कृषि भूमि का न तो भू-रूपांतरण कराया और न ही जेडीए प्रशासन से कोई निर्माण स्वीकृति ली

कराया और न ही जेडीए से कोई निर्माण स्वीकृति ली। मुख्य नियंत्रक प्रवर्तन रघुवीर सैनी ने बताया कि कालवाड़ रोड पर ग्राम नारी का बास, पार्थ सिटी के पीछे करीब 3 बीघा कृषि भूमि पर ‘शिव वाटिका-प्रथम’ के नाम से अवैध कॉलोनी काटी गई थी। निर्माणकर्ताओं ने रातोंरात ग्रेवल-मिट्टी की रोड समेत

जेडीए के प्रवर्तन दस्ते ने शुक्रवार को कालवाड़ व सिरसी रोड पर कृषि भूमि पर काटी जा रही अवैध कॉलोनियां को खुद-बुर्द किया।

अवैध निर्माण कर लिए गए थे। जोन-सिरसी रोड पर बिन्द्याकाम में भी 3 बीघा कृषि भूमि पर ‘मारुति नगर’ के नाम से अवैध कॉलोनी काटकर ग्रेवल-मिट्टी की रोड समेत दोनो कॉलोनियां को खुद-बुर्द किया।

‘लिवर और गॉल ब्लैडर की समस्या नजरअंदाज न करें’

जयपुर। महात्मा गांधी यूनिवर्सिटी ऑफ मेडिकल साइंसेज एंड टेक्नोलॉजी में तीन दिवसीय जयपुर सर्जिकल फेस्टिवल का शुक्रवार को आगाज हुआ। इस अवसर पर यूनिवर्सिटी के संस्थापक चेयरमैन डॉ. एमएल स्वर्णकार, चेयरपर्सन डॉ. विकास स्वर्णकार, वाइस चांसलर डॉ. सुधीर सचदेव, प्रो-वाइस चांसलर डॉ. जी. एन. स्वप्नसा, इंटरनेशनल फैकल्टी डॉ. डेन. जी. डूडा, डॉ. डेनियर एच्यूले, डॉ. एस. जी. अय्यर, डॉ. मसूरा मियाजाकी ने सर्जरी की दुनिया में नए प्रयोग पर विस्तार से जानकारी दी। आयोजन समिति के संयोजक एवं हिपेटोलॉजिस्ट सर्जरी विभागाध्यक्ष डॉ. वी. के. कपूर ने बताया कि द्वितीय जयपुर सर्जिकल फेस्टिवल में पहले दिन दर्जन भर विषयों पर पेपर प्रेजेंटेशन तथा चर्चा हुई। सोनोग्राफी जांच में लिवर में अगर किसी प्रकार की खराबी सामने आवे तो तुरन्त सीटी स्कैन अथवा एमआरआई जैसी जांचों के माध्यम से कैंसर की संभावना का पता लगाया जा सकता है। एक साधारण समझी जाने वाली गॉल कैंसर में तब्दील हो सकती है। ऐसे रोगियों को समय समय पर जांच कराते रहना जरूरी होता है।

सार-समाचार महापौर और कमिश्नर ने बांटे 34 पट्टे



जयपुर। ग्रेटर महापौर डॉ. सोम्या गुर्जर और आयुक्त महेंद्र सोनी ने शुक्रवार को नगर निगम मुख्यालय में 34 लोगों को हस्तांतरण पत्र, विभाजन पत्र, नक्शा व पट्टे वितरित किये। महापौर डॉ. सोम्या ने बताया कि निगम का अधिक से अधिक प्रयास रहता है कि जनहित के कार्यों को वरीयता देते हुए समयबद्धता से पूरा करें। उन्होंने कहा कि हमारा प्रयास रहेगा कि सप्ताह में एक दिन पट्टा वितरण कार्यक्रम आयोजित किया जाए। जिसके तहत शुक्रवार को पट्टा वितरण कार्यक्रम किया गया। पट्टा वितरण में उपयुक्त आयोजना एवं राजस्व द्वितीय सोहम राम चौधरी एवं समिति अध्यक्ष, पार्शद व अधिकारी-कर्मचारी उपस्थित रहे।

उमंग ने वर्ल्ड डिसेबिलिटी-डे मनाया

जयपुर। विभिन्न प्रकार की विकलांगता से प्रसक्त दिव्यांगों के जीवन स्तर को बेहतर बनाने का कार्य करने वाली संस्था उमंग की ओर से शुक्रवार को ह्यूमन चैन बनाकर और जागरूकता मेला आयोजित कर वर्ल्ड डिसेबिलिटी डे (विश्व विकलांगता दिवस) मनाया गया। उमंग की निदेशक, दीपक कारारा ने यह जानकारी दी। उन्होंने बताया कि उमंग के विद्यार्थियों ने सुबह दिव्यांगों के रोजगार से संबंधित नारे लगाते हुए ह्यूमन चैन बनाई। ये नारे अपने शिक्षकों की मदद से विद्यार्थियों ने स्वयं बनाए थे। शाम को मानसरोवर स्थित जयपुर चौपाटी में जागरूकता मेला आयोजित किया गया, जिसमें संगीत, नृत्य व खेल के माध्यम से आम नागरिकों को विकलांगता के बारे में जानकारी देने के साथ-साथ उन्हें दिव्यांगों के अधिकारों से भी अवगत कराया। इस आयोजन को लोगों की ओर से काफी बेहतर प्रतिक्रिया मिली। इसमें आईसीजी कॉलेज व आस-पास के अन्य शिक्षण संस्थानों के छात्र-छात्राओं ने बड़ी संख्या में और काफी उत्साह के साथ भाग लिया। यही नहीं, कई स्थानीय व्यक्ति भी इनके समर्थन में शामिल हुए, जो देखा जाना काफी संतोषजनक रहा। लोगों की एकजिंत करने के लिए उमंग के विद्यार्थियों ने फ्लैश-मॉब का आयोजन किया। यहां जुटे लोगों ने दिव्यांगों के साथ बातचीत की। उन्होंने अपने प्रैक्टिक जीवन में पहुंचे, शिक्षा व रोजगार के मामलों में सामने आने वाली समस्याओं को खुलकर साझा किया।

पशुपालन अधिकारियों की पदोन्नति

जयपुर (कासं)। राजस्थान पशुपालन सेवा की विभागीय पदोन्नति समिति की बैठक की अधिशंका के आधार पर राजस्थान पशुपालन सेवा के अतिरिक्त निदेशक डॉ. भवानी सिंह राठी, एवं डॉ. नरेंद्र मोहन सिंह को निदेशक पशुपालन एवं मुख्य कार्यकारी अधिकारी, राजस्थान पशुधन विकास बोर्ड के पद पर पदोन्नत किया गया है। गौरतलब है कि पदोन्नति होने से पशुपालन निदेशालय में रिक्त निदेशक पद पर नियुक्ति हो सकेगी। इसी प्रकार एक अन्य आदेशनुसार अतिरिक्त निदेशक डॉ. मनोहर लाल परिहार, डॉ. अजय गुप्ता, डॉ. लक्ष्मण लाल राठी, डॉ. शैलेश शर्मा व डॉ. महेश कटारा को निदेशक, पशुपालन विभाग एवं मुख्य कार्यकारी अधिकारी, राजस्थान पशुधन विकास बोर्ड, जयपुर के पद पर वेतन श्रृंखला (एल-21) में पदोन्नत किया गया।

श्रीगोविंद देव चालीसा की प्रति भेंट

जयपुर (कासं)। महापौर मुनेश गुर्जर ने शुक्रवार को प्रातः जयपुर के आर्यभट्ट गोविन्ददेवजी को श्री गोविंद देव चालीसा के चौथे संस्करण की प्रथम प्रति भेंट की जिसमें “श्री राधा गोविंद प्रमाएंठक” जोड़ा गया है। महापौर ने जगत पिता “ठाकुरजी से सभी लोगों में प्रेम-भाईचारा शांति सद्भाव बढ़ाने की कामना की। उन्होंने इस अवसर पर “श्री गोविंद देव चालीसा” की कुछ प्रतियां भक्तगणों में भेंट की। इस अवसर पर महंत अंजन कुमार गोस्वामी समेत स्थानीय जनप्रतिनिधि भी उपस्थित थे।

शातिर नकबजन पुलिस के हथ्थे खड़ा

जयपुर (कासं)। मालपुरा गेट थाना इलाके में नकबजनी की वारदात को अंजाम देने वाले एक आरोपी को गिरफ्तार किया है और उसके पास से चोरी की कार भी बरामद की गई है। फिलहाल आरोपी से पूछताछ की जा रही है। थानाधिकारी सतीश चंद्र ने बताया कि नकबजनी की वारदात करने वाले सुरेश बंजारा निवासी पाटन जिला बूंदी हाल मालपुरा गेट जयपुर को गिरफ्तार किया गया है। आरोपी के खिलाफ बूंदी हाल मालपुरा गेट और सांगानेर सदर थाने में दो-दो मामले दर्ज हैं।

प्रदेश में 284 उप स्वास्थ्य केंद्र खुलेंगे

जयपुर, (का.सं.)। राज्य सरकार प्रदेशवासियों को बेहतर चिकित्सा सुविधा उपलब्ध कराने तथा गांव-ढाणी तक चिकित्सा सेवाओं के विस्तार के लिए निरन्तर कार्य कर रही है। इस क्रम में मुख्यमंत्री अशोक गहलोत ने प्रदेश के 284 ग्राम पंचायत मुख्यालयों में नवीन उप स्वास्थ्य केंद्र खोले जाने तथा प्रत्येक नवीन उप स्वास्थ्य केंद्र में महिला स्वास्थ्य कार्यकर्ता के पद के सृजन के प्रस्ताव को मंजूरी दी है। प्रस्ताव के अंतर्गत नवीन उप स्वास्थ्य केंद्रों हेतु कुल 284 महिला स्वास्थ्य कार्यकर्ता के पद सृजित किए जाएंगे। प्रत्येक नवीन उप स्वास्थ्य केंद्र के निर्माण कार्यों हेतु 30 लाख रूपए तक का प्रावधान किया गया है।

जियोमार्ट की शॉपिंग अब व्हाट्सएप पर भी होगी

मुंबई/जयपुर (कासं)। रिलायंस रिटेल के जियोमार्ट पर ग्राहक अब व्हाट्सएप के जरिये भी शॉपिंग कर सकेंगे। कंपनी का दावा है कि जियोमार्ट व्हाट्सएप चैट के भीतर अपनी घरेलू जरूरत के सामानों को आसानी से ब्राउज़ कर खरीद सकते हैं।

ग्राहकों को जियोमार्ट के व्हाट्सएप नंबर (7977079770) पर “मैट डील्स ऑन जियोमार्ट” लिखकर भेजना होगा, जिसके तुरंत बाद उन्हें शॉपिंग केंटलिंग, मौजूदा ऑफर और डीलस की सूचनाएं प्राप्त होंगी। कंपनी के मुताबिक जियो प्लेटफॉर्म से व्हाट्सएप के जरिए जियोमार्ट की सेवाएं उपलब्ध कराने के लिए मैटा के साथ साझेदारी की है, जिससे दुनिया में पहली बार उपभोक्ताओं को उत्पादों की खरीददारी का शानदार अनुभव मिला है। व्हाट्सएप पर जियोमार्ट के ऑर्डर करने से ग्राहकों को न केवल वास्तविक समय का अपडेट और ऑर्डर की स्थिति मिलती रहेगी, बल्कि किसी भी समस्या का समाधान करने पर तुरंत सहायता भी मिलेगी। कंपनी का कहना है कि न्यूनतम 250 रुपये की खरीददारी करने और 30 प्रतिशत तक की छूट जैसे ऑफर्स भी मिलेगी।

एलआईसी ने शुरू की व्हाट्सएप सेवा

जयपुर (कासं)। भारतीय जीवन बीमा निगम (एल.आई.सी.) ने अपने पॉलिसीधारकों को वाट्सएप के माध्यम से 11 सेवाएं देनी शुरू कर दी हैं। एलआईसी के अध्यक्ष एम.आर.कुमार ने बताया कि जिन ग्राहकों ने अपनी पॉलिसियों को एलआईसी के पोर्टल पर पंजीकृत किया है, वे वाट्सएप से 8976862090 मोबाइल नंबर पर ‘हाय’ का संदेश छोड़कर इन सेवाओं का उपयोग कर सकेंगे। प्रीमियम ड्यू, बीनस इन्फॉर्मेशन, पॉलिसी स्टेटस, ऋण की योग्यता, ब्याज व पुनर्गुप्तान संबंधी जानकारी, प्रीमियम जमा का सर्टिफिकेट, यूनिट्स का स्टेटमेंट और एलआईसी सर्विस लिंक जैसी कई सुविधाएं ग्राहकों को वाट्सएप के माध्यम से ही मिल जाएंगी।



दीन सेवा समिति जयपुर की गीता पारीक एवं अरुणा जैन ने “सांझी छत” विद्याधर नगर में रहने वाली 33 वीरंगनाओं को कंबल एवं फल भेंटकर सम्मानित किया।

अधिकारी फील्ड में जाकर सफाई की हकीकत जांचे : मुनेश गुर्जर



स्वच्छ सर्वेक्षण-2023 को लेकर हैरिटेज नगर निगम में आयोजित कार्यशाला को महापौर मुनेश गुर्जर आर आयुक्त विश्राम मीणा ने संबोधित किया।

जयपुर, (कासं)। हैरिटेज महापौर मुनेश गुर्जर व आयुक्त विश्राम मीणा ने शुक्रवार को स्वच्छ सर्वेक्षण-2023 में जयपुर को अब्बल रैंकिंग दिलाने के लिए अधिकारियों की कार्यशाला रखी। मेयर ने साफ कहा कि उपायुक्त, मुख्य स्वास्थ्य निरीक्षकों व स्वास्थ्य निरीक्षक खुद फील्ड में उतरकर जांचे कि सफाई ठीक से हो रही है या नहीं। सफाई कर्मचारियों की उपस्थिति व सफाई कार्य जांचने के

लिए हाजिरी रजिस्टर, कार्डिंको की जियो टैगिंग व फोटो लेकर मुख्यालय भेजे। कमिश्नर विश्राम मीणा ने कहा कि अगर सभी अधिकारी-कर्मचारी जुटेंगे तो शहर जरूर साफ होगा। उन्होंने कहा कि स्वच्छ सर्वेक्षण-2023 में 9500 अंक होंगे। पहला कम्पनेन्ट 4525 अंक का है, जिसके तहत सब अधिकारी मिलकर डॉक्यूमेंटेशन तैयार करेंगे। दूसरा सर्टिफिकेशन का है, जो कि 2500 अंक का होगा। इसमें

ओडीएफ प्लस प्लस व स्टार रेटिंग निर्धारित होगी। तीसरा हिस्सा सिटीजन फीडबैक का होगा। कमिश्नर ने जोन उपयुक्तों, अतिरिक्त मुख्य अभियन्ता, मुख्य स्वास्थ्य अधिकारियों, मुख्य स्वास्थ्य अधिकारी, मुख्य स्वास्थ्य निरीक्षकों, राजस्व अधिकारियों और अधिशाषी अभियन्ताओं को निर्देश दिये कि फील्ड में जाकर लोगों से सिटीजन फीडबैक करने को कहा।

गंदगी मिलने पर सीएसआई और जमादार को नोटिस

जयपुर (कासं)। हैरिटेज निगम आयुक्त विश्राम मीणा ने शुक्रवार को सिविल लाईन जोन में सफाई व्यवस्था का जायजा लिया। इस दौरान जहां पर भी सफाई में खामी नजर आई, वहां स्वास्थ्य निरीक्षकों व जमादारों को लताड़ लगाई। निरीक्षण के बाद सफाई में कोताही बरतने पर बाई 48 की कार्यवाहक जमादार सोनम तथा बाई 42 से 45 के मुख्य स्वास्थ्य निरीक्षक सुभाष को नोटिस दिया। कमिश्नर ने सर्वप्रथम सिविल लाईन जोन के श्याम नगर में किर्ती कॉलोनी का दौरा कर सफाई व्यवस्था का जायजा लिया एवं उसके बाद अयोध्या पथ, जनपथ रोड, हरि मार्ग, याशोदा मार्ग, शिवाजी नगर, राकड़ी चार नं., डिस्पेंसरी के पास जाकर सफाई व्यवस्था व कचरा डिपो पर आस-पास कचरा व अन्य सामग्री पाने पर सख्त नाराजगी जाहिर की। उन्होंने कार्यवाहक जमादार सोनम और सीएसआई सुभाष को कड़ी फटकार लगाई। इसके बाद दोनों कार्डिंको को नोटिस भी जारी किया। निरीक्षण के दौरान जहां-जहां पर सफाई व्यवस्था ठीक नजर आई, वहां कमिश्नर ने सफाई कर्मचारियों के काम की तारीफ भी की।

गैंगवार में युवक को गोली मारने वालों का सुराग नहीं

जयपुर। राजधानी के प्रताप नगर इलाके में गुरुवार शाम को गोदावरी अपार्टमेंट में गैंगवार के दौरान एक युवक की गोली मार कर हत्या कर भागे बदमाशों को अभी कोई सुराग नहीं लगा है। पुलिस आरोपियों की तलाश में जुटी है। थानाधिकारी भजन लाल ने बताया कि बदमाशों की लगातार तलाश की जा रही है। पुलिस की पांच से छह टीमों जयपुर सहित अन्य जिलों में बदमाशों की तलाश में जुटी हुई है। वहीं आरोपियों का पता लगाने के लिए रोडमैप बनाकर सीसीटीवी कैमरों के फुटेज खंगाले जा रहे हैं। उन्होंने बताया कि वारदात के दौरान बदमाशों द्वारा लूटी गई कैब शिवदासपुरा इलाके में मिल गई है। पुलिस ने गाड़ी जब्त कर ली है। गौरतलब है कि मृतक महेंद्र मीणा (28) गुरुवार शाम अपने साले संदीप जीवली के साथ गोदावरी अपार्टमेंट के बाहर सी-ब्लॉक के पास पार्क के सामने रमेश त्रिविकी की चाय की दुकान पर बैठे थे। उसकी स्काॅपियों गाड़ी सड़क किनारे खड़ी थी। इस दौरान शाम करीब 5 बजे थार गाड़ी

में सवार होकर मेडी गैंग के बदमाश पहुंचे। बदमाशों ने सबसे पहले महेंद्र मीणा की स्काॅपियों को सामने से टक्कर मारी। महेंद्र और उसका साला जान बचा कर भागने लगे। संदीप पानी फैर की गाड़ी की आड़ में छिप गया। भागते हुए महेंद्र मीणा को बदमाशों ने पीट में गोली मार दी। वह थोड़ी देर भागता रहा, लेकिन फिर वह नीचे गिर गया। इसके बाद महेंद्र को जीवन्तरेखा अस्पताल ले जाया गया। वहां से सवाई मान सिंह अस्पताल रेफर किया गया। यहां उसकी मौत हो गई। हत्या के बाद बदमाश भागने लगे, लेकिन उनकी थार गाड़ी स्टार्ट नहीं हुई। इस पर पास में खड़ी कैब लूट भागे। पुलिस की शुरुआती जांच में वारदात का मुख्य कारण वर्चस्व की लड़ाई के चलते चल रही रंजिश होना सामने आया है। पुलिस के अनुसार, थार जीप सवार बदमाशों में विनीत मीणा (मेडी), महेश नांगल की पहचान हो पाई है। जबकि अन्य के बारे में जानकारी जुटाई जा रही है। विनीत मीणा भी शांति अपराधी है। गैंग चलता है। उसके खिलाफ जानलेवा हमले सहित अन्य प्रकरण दर्ज हैं।